

प्रेषक,

मनीषा पंवार,  
सचिव,  
उत्तराखण्ड शासन।

सेवा में,

निदेशक,  
विद्यालयी शिक्षा,  
उत्तराखण्ड, देहरादून।

18 जनवरी, 2011

माध्यमिक शिक्षा अनुभाग-3

देहरादून दिनांक: ~~दिसम्बर, 2010~~

विषय: मा0 मुख्यमंत्री जी द्वारा की गई घोषणा (167/2010) "वर्षभर सर्वाधिक पौधा लगाने वाले ग्रुप लीडर विद्यार्थी को पाँच हजार रुपये नकद धनराशि प्रदान की जायेगी" का क्रियान्वयन किये जाने के सम्बन्ध में।

महोदया,

उपर्युक्त विषयक आपके पत्रांक विविध/73740/8-17(05)/वृक्षारोपण/2010-11, दिनांक: 14 दिसम्बर, 2010 के संबंध में मुझे यह कहने का निदेश हुआ है कि श्री राज्यपाल महोदय राज्य में स्थित हाईस्कूल एवं इण्टरमीडिएट कालेजों में से चयनित वर्षभर सर्वाधिक पौधा लगाने वाले प्रदेश के सर्वश्रेष्ठ ग्रुप लीडर विद्यार्थी को पाँच हजार रुपये नकद धनराशि प्रदान किये जाने की सहर्ष स्वीकृति प्रदान करते हैं।

2. उक्त पुरस्कार एवं पुरस्कार हेतु सर्वश्रेष्ठ ग्रुप लीडर के चयन के मापदण्ड निम्नांकित होंगे:-

(क) यह पुरस्कार प्रदेश में सर्वाधिक पौधे लगाने के क्षेत्र में किये गये कार्य करने वाले ग्रुप लीडर को दिया जायेगा।

(ख) पुरस्कार में प्रतिवर्ष प्रदेश के एक ग्रुप लीडर को पाँच हजार रुपये की धनराशि दी जायेगी।

(ग) ग्रुप लीडर द्वारा किये गये वृक्षारोपण एवं अन्य कार्यों का मूल्यांकन के मापदण्ड निम्नवत् होंगे:-

- बहु प्रजातीय यथा फलदार, छायादार, रेशेदार, शोभादार आदि वृक्षों का रोपण।
- वृक्षों की जीवित प्रतिशतता, सर्वाधिक रोपित वृक्षों की संख्या एवं वृक्षों की सुरक्षा एवं पोषण हेतु किए गए कार्य।
- वृक्षारोपण का लाभ किस रूप में प्राप्त हुआ विद्यालय की भूक्षरण से सुरक्षा, फल उत्पादन एवं अन्य उल्लेखनीय उपयोग।

3. विभिन्न स्तरों पर मूल्यांकन हेतु निम्नानुसार समितियों का गठन किया जाएगा :-

- ब्लाक स्तर पर सर्वश्रेष्ठ ग्रुप लीडर के चयन हेतु मूल्यांकन समिति का गठन निम्नवत् किया जाएगा :-
 

■ खण्ड शिक्षा अधिकारी	अध्यक्ष।
■ वरिष्ठतम् प्रधानाचार्य/प्रधानाचार्य	सदस्य।
■ उप खण्ड शिक्षा अधिकारी	सदस्य।

उक्त यह समिति विद्यालयों में जाकर वृक्षारोपण एवं ग्रुप लीडर द्वारा उल्लिखित कार्यों का भौतिक सत्यापन भी करेगी और संस्तुति जनपदीय समिति की भेजेगी।

- जनपद स्तर पर सर्वश्रेष्ठ ग्रुप लीडर के चयन हेतु मूल्यांकन समिति का गठन निम्नवत् किया जायेगा :-

○ जिला शिक्षा अधिकारी	अध्यक्ष।
○ अपर जिला शिक्षा अधिकारी (बेसिक)	सदस्य।
○ अपर जिला शिक्षा अधिकारी (माध्यमिक)	सदस्य।

उक्त समिति विकास खण्डों से प्राप्त प्रकरणों का परीक्षण करेगी और आवश्यकतानुसार स्थलीय निरीक्षण एवं विशेषज्ञों से भी परामर्श प्राप्त करेगी।

- मण्डल स्तर पर सर्वश्रेष्ठ ग्रुप लीडर के चयन हेतु मूल्यांकन समिति का गठन निम्नवत् किया जाएगा :-

❖ मण्डलीय अपर निदेशक	अध्यक्ष।
❖ संयुक्त निदेशक (प्रशासन)	सदस्य।
❖ अपर जिला शिक्षा अधिकारी	सदस्य।

उक्त समिति जनपदों से प्राप्त प्रस्तावों का गुण दोष के आधार पर ग्रुप लीडर का चयन करेगी।

- राज्य स्तर पर सर्वश्रेष्ठ ग्रुप लीडर के चयन हेतु मूल्यांकन समिति का गठन निम्नवत् किया जाएगा :-

■ अपर निदेशक (मुख्यालय)	अध्यक्ष।
■ मण्डलीय संयुक्त निदेशक	सदस्य।
■ संयुक्त निदेशक (माध्यमिक)	सदस्य।
■ उप निदेशक (विविध)	सदस्य।

4. पुरस्कार के रूप में दी जाने वाली धनराशि विद्यालय द्वारा विज्ञान क्लब/ईकों क्लब की निधि में जमा की जायेगी, जिसका भुगतान ग्रुप लीडर को उक्त तिथियों में जो भी तय हो को किया जा सकेगा। संबंधित पुरस्कार पर होने वाला व्यय अनुदान सं० 11 के आयोजनागत पक्ष के अधीन लेखा शीर्षक 2202-सामान्य शिक्षा, 02-माध्यमिक शिक्षा, 001-निदेशन तथा प्रशासन, 03-माध्यमिक शिक्षक अधिष्ठान 42-अन्य व्यय मद से वहन किया जायेगा।

राज्य में स्थित हाईस्कूल एवं इण्टरमीडिएट कालेजों में से चयनित वर्षभर सर्वाधिक पौधा लगाने वाले सर्वश्रेष्ठ ग्रुप लीडर विद्यार्थी को पाँच हजार रुपये नकद धनराशि प्रदान किये जाने हेतु उपर्युक्तानुसार आवश्यक कार्यवाही सुनिश्चित कराने का कष्ट करें।

भवदीया,

( मनीषा पंवार )

सचिव।

छाप

पृष्ठांकन संख्या: 2148(1)/XXIV-3/10/03(21)2010 तद्दिनांक।

प्रतिलिपि— निम्नलिखित को सूचनार्थ एवं आवश्यक कार्यवाही हेतु प्रेषित।

1. निजी सचिव, मा0 मुख्यमंत्री, उत्तराखण्ड।
2. निजी सचिव, मा0 मंत्री, विद्यालयी शिक्षा, उत्तराखण्ड।
3. मण्डलायुक्त, गढ़वाल मण्डल-पौड़ी/कुमायूँ मण्डल, नैनीताल।
4. समस्त जिलाधिकारी, उत्तराखण्ड।
5. अपर सचिव, मुख्यमंत्री कार्यालय अनुभाग-4 (घोषणा अनुभाग), उत्तराखण्ड शासन।
6. अपर निदेशक, एस0सी0ई0आर0टी0, नरेन्द्रनगर, टिहरी।
7. मण्डलीय अपर शिक्षा निदेशक, गढ़वाल मण्डल-पौड़ी/ कुमायूँ मण्डल, नैनीताल।
8. समस्त जिला शिक्षा अधिकारी, उत्तराखण्ड।
- ✓ 9. निदेशक, एन0आई0सी0 सचिवालय परिसर, देहरादून।
10. गार्ड फाइल।

अपराजित

आज्ञा से,  
  
(जी0पी0तिवारी)  
अनुसचिव।